

СЯЛЯНСКАЯ НІВА

ОРГАН БЕЛАРУСКАГА СЯЛЯНСКАГА САЮЗУ.

Выходзе два разы ў тыдзень — у сераду і ў суботу нараніцы.

Адрэс Рэдакцыі й Адміністрацыі: ВІЛЬНЯ,
ПОДАЦКАЯ 4. — (WILNO, ROŁOSKA 4).
Рэдакцыя адчынена штодня ад 9 да 3 га-
дзін апрача свята.
Рэдактар прыймае ад 12 да 2 гадз.

Падпіска:

на адзін месяц — 1 зал., на 3 месяцы — 2 зал.,
на 6 месяцаў 4 зал., на год — 8 зал.
Для заграшчы у дваі дарэжы.
Аплата надрукаванага залежыць ад рэдакцыі

Цана абвестак:

на 1-ай старонцы 30 гр., 2 і 3-ай — 25 гр. і на
4-ай — 20 гр. за радок дробнага друку ў вад-
най палосцы. Жыдаючы іных абвестак павін-
ны звярнуцца да Адміністрацыі.

Беларусы—адна сям'я.

Надыходзяць Каляды. Часьць Беларусаў ужо сьвяткуюць гэтае свята, а часьць будзе сьвяткаваць крыху пазьней. Гэты факт, што ня ўсе Беларусы разам у адным часе праводзяць Каляды, павінен звярнуць на сябе ўвагу беларускага грамадзянства як супольнасьці. Грамадзянства павінна зацікавіцца гэтым фактам, дасьледзіць яго і, маючы на мэце агульнае дабро ўсяго беларускага народу, выказаць свой пагляд з мэтай якнайлепшага вырашэньня гэтага пытаньня.

Беларускі народ у сваёй пераважнай большасьці ёсьць народам праваслаўнай веры. Гэтае веры трымаецца ён ужо каля 1000 гадоў. Аднак гісторыя так зрабіла, што сялянская і ўскага народу ёсьць цэлыя міліёны Беларусаў-католікаў. Як праваслаўныя, так і католікі Беларусы зьяўляюцца адным славянскім народам, які гавора адной моваю, які мае адну культуру, які жыў супольнай масай на адным вялікім абшары, што цягнуцца ад Беластоку аж да Вранску. Беларусы як праваслаўныя, так і католікі маюць толькі адну бацькаўшчыну — Беларусь. Гэтая бацькаўшчына любіць як адных, так і другіх шчырых сыноў Беларусаў. Дык гэтыя сыны паміж сабою таксама павінны жыць ня толькі ў згодзе, але і любіць адзін аднаго, памагаць адзін аднаму і разам барацца ад супольных ворагаў. Нашыя супольныя ворагі, якія трымалі нас доўгі час у няволі і хочуць яшчэ і далей жыць коштам мазольнай працы ўсяго беларускага народу, баяцца нашай сілы і затым падтрымліваюць усё тое, што можа разьбіць нашу еднасьць. Адною з прычын, якая разьбівала беларускі народ на дзьве часткі—гэта была вера. Расейскі ўрад, маючы на мэце зрусыфікаваць наш беларускі край, у сваіх законах завёў розьніцы паміж праваслаўнымі і каталікамі Беларусаў: праваслаўных залічыў да расейцаў і даў ім большыя правы, а каталікоў залічыў да Палякаў і абмежаваў іх правы. Гэтыя розьніцы ўрад увёў затым, каб Беларусы паміж сабой сварыліся, а ўрад мог лёгка праводзіць сваю палітыку. Аднак прышоў час, што гэны ўрад паляцеў, але на яго мейсцы маем іншы, каторы пачаў вясці такую самую, а мо' яшчэ горшую палітыку. Польскі ўрад вельмі сквапліва хопіўся за розьніцу веры сярод Беларусаў і таксама пачаў Беларусаў-католікаў лічыць Палякамі. Гэтая палітыка польскага ўраду мае на мэце разьбіць адну беларускую сям'ю, каб лягчэй з асобнымі часткамі даць рады, каб скараці спалываць наш край. Мала гэтага, дасукія польскія ўраднікі пры сьпісе ў 1921 годзе нават Беларусаў праваслаўных запісвалі ў Палякі, дык зусім ня дзіва, што Беларусаў католі-

Падатковыя цяжары.

Паглядзімо цяпер, як разьвязвае пытаньне аб падатках сацыялістычная дзяржава, якую зьяўляецца СССР. ці іначай Савецкая Расея. Там так сама ёсьць падаткі пасярэднія, як акцызы і беспасярэднія, як падаткі ад даходу і ад маемасьці, і мытны (таможніны) падатак. Гэты падатак асабліва вялікі на вытворы збытку як: віно, шоўкавыя вырабы і іншыя. Гэты падатак ложыцца на багацейшых, бедны яго ня плаціць. Затое акцызы падатак плацяць усе і работнікі і сяляне.

Трудна, а мо' нават і немагчыма дакладна ўстанавіць, хто больш плаціць гэтага падатку: селянін ці работнік—адзін курыць махорку, другі не; адзін можа больш плаціць газы як другі; адзін можа піць гарэлку, другі не; адзін больш з'ядае цукру, другі менш і г. д. Але можна лічыць, што гэтыя падаткі (пасярэднія) аднолькава ложацца і на селяніна і на работніка. У гэтым выпадку аснова работніцка-селянскае ўладз захавана; перашкоды да саюзу работнікаў з сялянамі няма.

Зусім іначай стаіць справа з падаткамі беспасярэднімі, ад даходу і маемасьці. Тут ужо роўнасьць паміж работнікам і радавым служачым з аднаго боку і селянінам з другога — няма. Каб быць бесстароннім, буду апірацца на артыкуле Якоўлява, зьмешчаным у савецкай газэце „Экномическая жизнь“ 2.XI с. году пад загалоўкам „Сельская гаспадарка і прамысловасьць“. У гэтым артыкуле Якоўляў даказвае немагчымасьць павялічэньня гаспадарчага падатку з селян на агульную суму 200 — 300 мільёнаў рублёў у год, якога дамагаецца апазыцыя камуністычнай партыі на чале з Зіноўевым. Якоўляў стаіць за той падатак які цяпер існуе, ці іначай кажучы, ён ёсьць прыхільнікам цэнтравага кірунку камуністычнай партыі, на чале якога стаіць цяпер Сталін, або на чале тых камуністичных, якія выкінулі лёзунг: „тварам да вёскі“ (ліцом к деревне) ці іначай кажучы, „шукай згоды з сялянамі“.

Паглядзімо, як-жа выглядае гэтая згода. Якоўляў піша: Новы сялянска-гаспадарчы падатак пабудаваны на падставе прынцыпу паступовага павялічэньня норм, збіраньня даходу ў меру павялічэньня даходу гаспадаркі. Роўніца нормаў даходу ўстаноўлена ад 1,54% для гаспадарак у якіх даход на едака (на галаву) хістаецца ад 20 да 25 руб. (у год), да 18,62% з гаспадарак, якім маюць даходу ад 190 да 200 руб. на едака і г. д. аж да 25 процантаў ад найбольш заможных сялянскіх гаспадарак. Такім чынам, мы бачым з гэтага, што селянін, які на галаву мае агульнага (ня чыстага) даходу 20 р. ці 25 р. у год (70 ці 87,5 ал. лічучы па курсу дня, што чырвонец, 10 р. роўны 35 ал.) мусіць заплаціць падатку ад 50 гр. да 1 ал. 33 гр. Стоячы на грунце нават не сялянскіх, а

агульна людзкіх інтарэсаў, можам сказаць, што з чалавека, на якога выпадае ад 6 ал. да 7 ал. 50 гр. на год даходу, браць падатку ня можна. Каліб нават чалавек меў даходу столькі не ў год, а ў месяц, то і тады яго ня можна абкладаваць падаткам, бо ўсё роўна гэта жабрацкі даход. А трэба-ж памятаць, што гэты „едок“ паграбуе газы, солі і г. д. і калі браць з яго падатак, значыцца адбіраць торбу ў жабрака.

Далей Якоўляў піша: „аддзел сялянска-гаспадарскага падатку зрабіў па маёй просьбе рад падлічак па асобных гаспадарках, якія дазваляюць нам бліжэй ацаніць фактычнае становішча“.

Вось некалькі канкрэтных прыкладаў:

Селянін Белоў, Ленінскай воласьці, Маскоўскай губэрні. У яго 2,42 дзесяціны пахаты (ворнай зямлі), 0,08 дзесяціны саду (ці 45 арш. даўжыні і 39 арш. шырыні) 1 конь, 2 едакі (дзьве душы). Даход з поля 206 руб., адумысловы 16 руб., ад жывёлы 36 р., усяго 258 руб. (у месяц значыцца 22 руб.). Падатку 16 процантаў. Гэтая гаспадарка з даходам у 22 р. ў месяц плаціць у год 41 р. 30 кап. падатку. Калі пералічыць гэта на золотыя па курсу дня, дык падатак з гэтае гаспадаркі будзе 144 ал. 55 гр.

Такім чынам, селянін за дзьве палавінаю дзесяціны зямлі і аднаго каня, нямаючы нават каровы, плаціць 144 ал. 55 гр. падатку ў год, і апрача гэтага яшчэ аплачвае і акцызы.

Далей Якоўляў піша: „Дзеля ацэнкі таго, што такое ёсьць гэтая лічба, трэба мець на ўвазе, што гэтакі самы падатак гандляр плаціць пры даходзе 1209 руб., кустар (хто робіць у хаце якія небудзь рэчы: як бочкі, рэшаты, нажы і г. д.; прым. рэдакцыі) пры даходзе ў 1360 руб., ураднік і работнік пры даходзе ў 3800 руб.“.

Паглядзімо, што кажуць нам гэтыя лічбы. А кажуць яны вось што: з селяніна бяруць падатку ў 4 разы з каптуром больш, як з гандляра, у 5 разоў больш, як з „кустара“ і амаль-што не ў 15 разоў больш, як з савецкага ўрадніка і работніка.

На гэтым прыкладзе мы бачым, як стрываць беднага селяніна. Цяпер паглядзімо, як у СССР арэнтуюцца на сярадняка. Якоўляў піша: „Другі прыклад. Селянін Рыбін той-жа Ленінскай воласьці, Маскоўскай губ. У яго 3,4 дзесяціны ворнай зямлі, 3,64 дзесяціны гароду (усяго каля 7 дзесяцін; зац. рэдакцыі) адна карова, два кані пры 10 едаках (10 душ у сям'і; зац. ред.). Даход аблічан гэтак: з поля 418 р. 60 к. з адумысловых даходаў (відань агародніцтва; зац. ред.) 1027 р. 20 к., ад жывёлы 108 разам 1554 р. каля 129 р. у месяц пры сям'і у 10 едакоў“.

З гэтае гаспадаркі бярацца падатку 184 процантаў. Паводле гэтай нормы яна плаціць 285 руб. 50 кап. (на нашы грошы 998 ал. 25 гр.) падатку, што зьяўляецца даходам двух месяцаў.

каў польскія ўлады і ўсё польскае грамадзянства лічыць Палякамі!

Няхай яны лічаць нас як хочуць, але мы павінны добра зразумець, што гэтыя рэлігійныя розьніцы сярод беларускага народу падтрымліваюць тыя, якія хочуць трымаць нас у няволі, мы павінны зразумець, што такія розьніцы губяць нашу сілу. Толькі ў нашай сіле ёсьць нашая незалежнасьць.

Мы, Беларусы, як праваслаўныя, так і католікі дзеці адной сям'і, грамадзяне

адной бацькаўшчыны Беларусі. Кожны з нас можа любіць і належыць да сваёй веры, выпуняць свае рэлігійныя абрады, але помніць, што ён брат свайго суседа, што належыць да іншае веры, помніць, што ўсіх нас Беларусаў лучыць супольнасьць нацыі. Супольнасьць нацыі ўсіх Беларусаў ёсьць фундамэнт, на якім мы збудуем сваю незалежную Бацькаўшчыну, у якой будзем гаспадарамі на сваёй зямлі.

А. Саювінік.

Да перавароту ў Літве.

У Літве супакой.

Як паведамляюць заграўнічныя газеты, у Літве ўжо зусім спакойна. Усе ўправы, інстытуты і на агул дэяржаўнае жыццё ідзе нормальным шляхам.

Тэлеграма Сметоны.

Павадыр перавароту ў Літве Сметона пашлаў да Злучанай Прэсы („United Press“) у Лёндан гэтую тэлеграму:

Зьмена ўраду абайшла без праліваньня крыві. Поголаскі аб перамене адносінаў з суседзямі не агаджаюцца з праўдай. Каб не наступіла зьмена дык з'явіўся-б бальшавіцкі пераварот, каторы яшчэ і цяпер пагражае Літве.

Прэзыдэнтам Літвы Сьметона.

З Рыгі паведамляюць, што 20 с.г. сьнежня ў другой гадзіне паўднём засядаў у Коўне Літоўскі Сойм. Паслоў было 40 (усіх паслоў 88). Маршалак сойму Стаўгайтис падаў дэкларацыю аб сваім зрачэньні. Таксама адчытаў ён зрачэньне прэзыдэнта Грыніуса.

Сойм 38 галасамі выбраў на прэзыдэнта рэспублікі Сметону. Апошні пад эскортам кавалерыя а'дехаў з Сойму на Замак.

На паседжаньні Сойму былі толькі прадстаўнікі правых партыяў. Дэмакратыі ня было. З меншасцяў былі: 1 Жыд, 1 Паляк і 2 клайпэдаўцаў. Корпус дыплёматаў таксама быў на паседжаньні.

Маршалкам Сойму выбраны Стульгінкас.

Пераход улады ў рукі цывільных.

21 г. месяца паведамляюць з Рыгі, што ў Коўне новыя міністры займаюць свае месцы. Улада пераходзіць з рук ваенных у рукі цывільных. Вайсковыя палажэньне аднак трывае далей.

Высланнік 3-й міжнародуўкі ў Літве.

Рыская прэса піша, што за некалькі дзён перад пераваротам прыехаў у Літву камуністы, пасланнік 3-ей міжнародуўкі, Міцкевічус, маючы на мэце зрабіць камуністычны пераварот. Міцкевічус цяпер схаваны ў савецкім пасольстве. Палкоўнік Гігалюнас-Главацкіс хацеў прайсці ў пасольскі дом і арыштаваць яго, але бачачы, што з гэтага можа быць дыплёматычная блытаніна, абняў справу.

На колькі лёгка заплаціць гэтакі падатак з 7 дзесяцін селяніну, аддаўшы на падатак постую частку свайго агульнага, а ня чыстага даходу, някай падумае ўсякі сам.

А вось вам і падатак на кулака.

Той-жа аўтар піша: „Вось маем далей настаяшчую кулацкую гаспадарку. Гэта гаспадарка Гуліна, той-жа Маскоўскай губ. У яго 6 дзесяцін ворнай зямлі, 7 дзесяцін гароду, пяцёра каней, 3 каровы пры 14 едаках. Абкладваецца даход роўны агульнай суме 3060 руб. (каля 250 руб. у месяц на гаспадарку і каля 18 руб на адака). У гэтага гаспадара бярэцца 19,7 процантаў даходу. Падатак з яго выносе 602 р. 42 коп. (2108 зл. 47 гр.) 300 руб. гэта даход больш як з двух месяцаў. Дзеля адзінкі сапраўднага значэньня гэтай лічбы, трэба мець на ўвазе, што гэтакі самы падатак гандляр плаціць пры даходзе ў 5350 руб., ураднік і работнік пры даходзе ў 9390 руб. Думаем, што гэ-

3 жыцця Беларускага Інстытуту Гаспадаркі і Культуры.

I.

Усе Гурткі Інстытуту згодна з рэгулямінам павінны ўжо прыступіць да склікання агульнага сходу і зрабіць перавыбары ўрадаў Гурткоў. У першай палове студня 1927 году ўва ўсіх Гурткох павінны адбыцца перавыбары сяброў ўраду Гуртка і найпазней 20 студня Гурткі павінны прыслаць у свой Аддзел, або Цэнтралю копію пратаколу агульнага сходу сяброў Гуртка.

II.

Усім сябром Гурткоў на 1927 год будуць выданы новыя сяброўскія білеты (інш. формы).

У сувязі з гэтым урады Гурткоў павінны прыслаць у Цэнтралю (на адрэс: Вільны, Завальная 7—8, Беларускае Інстытут Гаспадаркі і Культуры) сьпіскі сваіх сяброў. Каб старыя сябры Інстытуту маглі атрымаць новыя білеты ўжо перад агульным сходам сяброў Гуртка Інстытуту, урады Гурткоў павінны прыслаць у Цэнтралю сьпіскі сваіх сяброў.

III.

Усе Гурткі абавязаны прыслаць у свой Аддзел, або ў Цэнтралю (з Беларускага і Палескага ваяводства) справаздачу за 1926 год. Справаздача павінна быць напісана паводле рэгуляміну.

Старшыня Цэнтральнага Ураду
Бел. Инст. Гаспад. і Культуры.

Як адкрываць Гурткі Беларускага Інстытуту Гаспадаркі і Культуры.

Згодна са статутам Інстытуту Гурток паўстае ў кожнай меснасьці, дзе знойдзецца хоць 3 асобы, які сапраўдныя сябры, жадаючы заснаваць Гурток і калі ўрад аддзелу згодзіцца на гэта. Такім чынам, калі ў якой-небудзь вёсцы 3 асобы будуць жадаць працаваць у рамках статуту Беларускага Інстытуту Гасп. і Культу-

рых прыкладаў хопіць. Трэба пры гэтым мець на ўвазе і тое, што пры аблічваньні даходу сялянскай гаспадаркі ў акладных лістах прымаецца пад увагу варунковы даход з ворнай зямлі жывёлы і г. д., пры тым радзе выпадкаў, гэты варунковы даход вышэй таго, які ёсьць сапраўды. Якоўляў сьцьваржае, што „па закону гэтага году падаткамі сыягваецца да 30 і вышэй процантаў фактычнага грашавога даходу“. Ці іначай кажучы, у сярэдзяка, як Рыбін, або ў кулака, як Гулін бярэцца на падатак у суме роўнай, амаль-што па трэцяй частцы гадавое працы ўсей іх сям'і ня лічачы акцызаў і страхуўкі.

(Далей будзе).

Пасол Сойму В. Рагуля.

Прысылайце грошы на падпіску.

— Ці вы тут знаеце каго?

— Можа і знаю.

Замоўклі. Ён еў не сьпяшаючыся, хоць і быў вельмі галодны. Кожны кусок хлеба запіваў квасам. Твар яго быў высьмягны, паморшчаны, пашчапаны. Відаць было, што шмат ён перанёс гора.

Левэск раптам запытаўся:

— Як вас завуць?

Той адказаў не падымаючы вачэй:

— Мяне завуць Мартэн'ам.

Матка аж затраслася. Яна сунулася ўперад, быццам хацела бліжэй разгледзець брудзюгу і аслупела. Рот разавіла, рукі апусьціла як няжывыя. Ніхто нічога ня гутарыў. Першы пачаў Левэск:

— Дык вы тутэйшы?

Той адказаў:

— Тутэйшы.

Калі ён падняў голаву, вочы ягоныя спаткаліся з вачыма кабёціны, упіліся адны ў другія, скрыжаваліся, быццам птапіліся. Яна толькі прагаварыла нейкім раптоўным, адменным, паніжаным і дрыжачым голасам.

— Гэта ты мой чалавек?

Ён адказаў:

— Гэта я.

ры, павінны яны падаць у Беларускае Інстытут Гаспадаркі і Культуры заяву з просьбай адчыніць у іх вёсцы Гурток Інстытуту. У заяве павінны быць паданы кандыдаты на старшыню, скарбніка і сэкратара Гуртка, а таксама адрэс Гуртка.

Такая заява можа быць наступнага зместу:

У Бел. Інстытут Гасп. і Культуры
Аддзел у Вільні, Завальная 7.

Ніжэй падпісаныя, жадаючы працаваць на аснове статуту Беларускага Інстытуту Гаспадаркі і Культуры, просім адкрыць Гурток Інстытуту ў вёсцы, воласьці, павету.

Як кандыдатаў у часовы ўрад Гуртка вюстаўляем:

- 1) старшыня гр.
- 2) скарбнік гр.
- 3) сэкратар гр.

і ў заступнікі:

- 1) гр.
- 2) гр.

Гурток будзе мясьціцца ў доме (падаць прозьвішча і імя гаспадара, у якога доме будзе Гурток).

(Падпісы 3-х асоб кандыдатаў у час. ўрад).

Дня 192 . г.

Вёска

Пашта

СЯЛЯНЕ!

Выпісвайце сваю газету!

Усім добра вядома, як нам Сялянам-Беларусам цяжка цяпер жыць. Але ніхто да нас не прыходзіць і ня прыдзе каб нам памагчы. Мы ўсе разам павінны шукаць дарогі, каб палепшыць сваю долю. Гэтая дарога ў нашым асьведамленьні, у нашай арганізаванасьці, у нашых супольных дамаганьнях. Каб мы ўсе маглі ведаць, як ідзе барацьба за лепшую долю Беларускага Народу, павінны чытаць сваю сялянскую газету. „Сялянская Ніва“ шыра і смела бароніць вашыя сялянскія інтарэсы, вашыя грамадзкія і чалавечыя правы, якія на кожным кроку парушаюць то ўлады, то паны, то іншыя няпрошаныя госці. Толькі чытаючы сваю газету і асьведамляючыся аб тым, што робіцца ў нашых ворагах, што дзе і чым, можаце спадзявацца, што падойдзе той час, калі мы самі будзем гаспадарыць на роднай зямлі.

Дык не пашкадуі 1 зл. ў месяц і пашлі яго ў рэдакцыю (адміністрацыю), за тое атрымаеш два разы ў тыдзень сваю газету. Першыя пробныя нумары ў працягу аднаго месяца рэдакцыя высылае дарма!

Калі хочаш атрымаць пробныя нумары газеты то прысылай заяву такога зместу:

У Адміністрацыю „Сялянскае Нівы“
ў Вільні, Полацкая 4—7.

Ветліва прашу адміністрацыю „Сялянскае Нівы“ высылаць пробныя нумары Вашай газеты на такі адрэс:

Пашта

Вёска

Павет

(—)

(подпіс).

Дня 192 . г.

Па атрыманьні такой заявы адміністрацыя вышлець газету.

ГЮІ ДЭ МОПАСАН.

ВЯРНУЎСЯ.

(Пераклад з францускага Л. М.).

(Гл. № 47 „Сял. Нівы“).

Прышлі пад хату. Мужыкказаў:

— Дай яму хлеба і кубак квасу. Ён яшчэ ад пазаўчора нічога ня еў.

Увайшлі абодва ў хату, за імі жонка і дзеці. Чужнік усеўся і пачаў есьці. Галаву спусьціў і нікому не хацеў глядзець у вочы. Матка стала перад ім і аглядала яго. Дзёве старшыня дачкі Мартэнавай, адна з дзіцянем на руках, прыперліся ў дзвярох і таксама глядзелі на чужога, а малышы ля прыпечку ў попель перасталі нават гуляць з чорным гаршком і тарашчылі вочкі на гэтага дзіўнага чалавека.

Левэск сеў на крэсьле і запытаўся:

— Гэтак, значыць вы прышлі здалёку?

— Я іду з Сэта.

— Пехатой, так як стаіце?

— Пеша. Калі няма за што наняць фурманку, дык трэба хадзіць пехатой!

— А куды вы ідзеце цяпер?

— Я прышоў сюды.

Ня рухаўся і еў далей хлеб. Левэск быў больш здзіўлены як узрушаны, ён прабалтаў:

— Дык гэта ты Мартэн?

— Але, гэта я.

Другі мужык пытаўся:

— Адкуль-жа-ж гэта ты зьявіўся тутак?

Першы адказаў:

— З афрыканскіх краёў. Мора выкінула нас на мяліну. Астатнія жывымі толькі мы трое: Пікар, Ватывэль і я. Потым нас алавілі дзікія і трымалі дванаццаць гадоў у палоне. Пікар і Ватывэль памерлі тамка. Англіцкі падарожнік вывез мяне і прывёз у Сэт. І вось я цяпер сюды прышоў.

Мартэн'ава залілася слязьмі і закрыла твар хартухом.

Левэск прагаварыў:

— Дык што-ж мне рабіць цяпер?

Мартэн запытаўся:

— Гэта ты ажаніўся з ёй?

Левэск адказаў:

— Але, я.

Яны паглядзелі адзін на аднаго і замоўклі. Мартэн, зірнуўшы на дзяцей, што абступалі яго кінуў галавой на двух дзяўчынак і запытаўся:

— Гэта мае?

Левэск адказаў:

Беларусы ў Латвіі.

5 гадоў беларускай працы.

Беларускі месячнік у Латвіі „Гаспадар“ у № 4 падае агляд грамадскага жыцця за апошнія 50 год. Меж іншым у месячніку гр. Я. Шчорс піша:

Кончылася 5 гадоў як Беларусы ў Латвіі ціха і боязна пачалі выяўляць сваю нацыянальнасць і працаваць над яе адраджэннем. Тэрмін давольны для таго, каб аглянуцца назад і разгледзець зробленую працу і яе вынікі.

Абставіны пры якіх пачалася гэтая праца, былі цяжкія, і цяжар іх залежаў ад вонкавых вярнукаў жыцця і ад настрою і якасці душы саміх Беларусаў.

Сучаснае жыццё, у будаванні якога прыймае ўдзел у весь народ дзяржавы, вымагае ад людзей аб'яднання ў партыі і хаўрусы. І Беларусам, калі яны жадаюць мець уплыў на абставіны свайго жыцця, хоць-бы ў напрамку прасветы і гаспадаркі, неабходна аб'яднацца ў адну нацыянальную групу — партыю Беларусаў.

У справе аб'яднання народа некаторыя дасягненні за мінулы час зроблены: адчынілася некалькі прасветных таварыстваў: як Рунь, Беларуская Хата, Прасвета, Т-ва беларускіх вучыцеляў, Т-ва Беларусаў выбаршчыкаў у Сойм, павятовыя і валасныя ўправы і Беларускае цэнтральнае Пазычкова-Зберагальнае Т-ва ў Латвіі. Але-ж лік іх яшчэ мала калі аб'яднанні наагул і аб іх карысці бо моц не заўсёды залежыць ад ліку, а ад чыстаго іншага.

Цяпер звярнемся да разгляду аб'яднання дзяржаў прасветы. Гэтае аб'яднанне бачылі збегны вучыцелі, якія адбыліся ў Дзвінску ў 1922 годзе на Каляды і ў жніўні 1923 г. Аб ім гаворыць тое, што ў Дзвінскай беларускай гімназіі за 4 гады яе існавання было 3 дырэктары, а ў Люцынскай за 3 гады 3 дырэктары. На гадавых вучыцельскіх курсах за 4 гады іх існавання імі кіравалі 7 асоб. Як рабілася ў пачатковых школах, невядома, але ўсеж-такі ёсць надзея, што вучыцелі ў іх даўжэй сядзелі на сваіх пасадах і, як маглі, будавалі беларускую прасвету. Іх працу бачылі бацькі вучняў наагул і сябры школьных рад у асаблівае, іх кантралявалі інспектары школ, а часамі і Беларускі Аддзел.

Для дапамогі Беларускаму з грашова-гаспадарчага боку высілкамі некаторых асоб у лістападзе месяцы мінулага году адчынена Беларускае Цэнтральнае Пазычкова-Зберагальнае Т-ва ў Латвіі. Ня глядзячы на ягоны нацыянальны назоў, ён спаткаў дабражаданасць і давер'е з боку латыскае насельніцтва, якая ўступае ў ягоныя сябры і сваёю вялікаю заможнасцю, чым беларуская, павялічвае ягоную крэдытовую моц.

На гэтай моцы грунтуецца атрыманая ім магчымасць дысконту ў латвійскіх крэдытных установах. Як скарыстаюць Беларусы для сябе дадзеную ім дапамогу, пакажа будучыня.

Няхай жыве вольная Беларусь!

— Гэта твае.
Ні ён падыйшоў да іх, ні ён іх абняў, а толькі падавіўся:

— Мой Вожа, якія яны ўжо выраслі.
Левэск адно толькі ўчупіў і гаварыў:
— Што-ж мне цяпер рабіць?

Мартэн таксама здатынаваўся і ня ведаў што яму сказаць. Урэшце трохі апамятаваўся:

— Я зраблю так як ты захочаш. Глупства рабіць ня буду. Саўсім тут можна падзяліцца толькі вот хата... Я маю двое дзяцей, тваіх ёсць трое, кожны бярэ свае. А жонка няхай твая, няхай мая будзе, я згаджуся як ты захочаш. Але хата, дык гэта да мяне належыць, яе пакінуў мне бацька і я тутакж радзіўся; аб гэтым ёсць і паперы ў натарыуса.

Мартэн'ава ўвесь час не пераставала плакаць і захліпацца, закрывшы твар снім харту-хом. Дзеве большыя дочки падаішлі бліжэй і баязліва пазіралі на свайго бацьку. Ён кончыў есці і таксама сказаў:

— Дык што-ж мне цяпер рабіць?

Тымчасам Левэск надумаўся:

— Трэба ісці да косяндза, няхай ён нас расудзіць.

Мартэн падняўся. Але калі ён бліжэй падаішоў да сваёй жонкі, яна кінулася яму на грудзі і загаласіла:

Беларусы на чужыне.

Беларуская вечарына ў Чыкаго.

24 кастрычніка ў вялікай зале „Вэст Сайд Аўдэіторыум“ адбылася чарговая беларуская вечарына, арганізаваная Беларускім Нацыянальным Хаўрусам.

Была пастаўлена п'еса „Ой, не хадзі Грыцю“, а затым адбыўся канцэрт.

З прамоваю выступіў Язэп Варонка.

У канцэрце прынялі ўдзел: барытон — С. Н. Сяргей, драматычнае сапрацо — І. С. Георгіеўская, Анна Бузюк, беларуска-украінскі дзіцячы аркестр пад кіраўніцтвам М. Чытвінскага. І нарэшце, дзіцячы балет.

Вітаючы нацыянальную працу нашых братоў па-за-акіянам, ня можамо не зазначыць свайго суму з поваду таго, што да гэтага часу ня отворана ў Чыкаго сталае беларускае драматычнае дружны і сталага беларускага хору. Нішто так не ўсведамляе нашых абмаскаленых і абпалчаных працоўных масаў, як добры спектакль у беларускай мове і добры беларускі хор.

З Польшчы.

Дзяржаўныя падаткі.

У цяперашняй вясеньняй сесыі Сойм маіцца зацвердзіць бюджэт на 1927/1928 год. Паводле гэтага бюджэту выдаткі маюць дайсці да лічбы 1.897.887.974 зл. Гэтая сума мае быць запоўнена падаткамі: манаполем, акцызамі і мытнымі даходамі.

Паасобныя падаткі маюць быць такія:

Грунты	63,0	млн. зл.
Ад нярухомасці	31,5	" "
Прамысловы	196,0	" "
Даходы	120,0	" "
Вайсковы	0,4	" "
Ад капіталу	5,5	" "
Даўгоў	1,0	" "
Гарэлка	2,2	" "
Піва	9,0	" "
Цукер	84,0	" "
Дрожджы	7,0	" "
Алей	17,0	" "
Іншыя	7,5	" "
Мытны	170,0	" "
Штэмп. сплаты	112,2	" "
Маёмасны	95,0	" "
10% дадат. да падат.	62,0	" "
Манаполь:		
Соль	32,6	" "
Табака	27,5	" "
Сьпірт	275,0	" "
Сярнікі	8,6	" "
Сахарына	0,05	" "
Дзяржаўная лятарэя	8,8	" "

Разам 1.596.8 млн. зл.

„Партыя Хлопская“ і „Вызваленне“ хочуць злучыцца.

Учора ўрад клябу Хлопскай Партыі напісаў ліст да „Вызвалення“. У гэтым лісьце ён адзначае, што ім трэба перад новымі ў 1927 годзе выбарамі злучыцца, бо ў 1922 г. польскія сялянскія партыі пры выбарах, выступаючы паасобку, атрымалі на 50 мандатаў менш.

— Мой даражэнькі, ці-ж гэта ты вярнуўся? Мартэн, бедны мой Мартэн, ці-ж гэта я цябе віджу ізноў?

І яна моцна прытулілася да яго грудзей. Рухнулі ей з памяці мары жыцця даўнейшага і абхалілі яе. Прыпомнілася ёй усё, што было перад дваццацямі гадамі, як жылі яны разам, прыпомніла яна першае сваё каханне. Мартэн, сам узрушаны абняў яе за галаву. Двое дзетак ля прыпечка, пабачыўшы як плача матка, самі загаласілі. Малы, на руках другой-Мартэнавай дачкі, зацягнуў як на сьвісьдэльцы.

Левэск стаяў і чакаў.

— Пойдзем! сказаў ён нарэшце, трэба рабіць парадак.

Мартэн пусціў жонку, паглядзеў на сваіх дачок. Матка загаманіла на іх:

— Хоць падалуйце-ж свайго бацьку!

Тыя разам падыйшлі задзіўлення і баялі-выя. Ён абняў адну, пасыла другую, прыціскаў да сваёй шчакі і палаваў іх сваімі мясістымі губамі. Дзіцяне, што было на руках у меншай дачкі Мартэнавай, батучы бліска незнаёмага падняло такі шіск, што здавалася яго схалілі канвульсы.

Пасыла абодва (мужчыны) разам выйшлі з хаты.

Пэпэсы ў апазыцыі.

Як вядома, польская партыя соцыялістычная ў сваім часе вельмі радавалася палітычнаму перавароту ў Польшчы і на'т памагала м. Пілсудскаму ўзяць у свае рукі ўладу. Нягледзячы на тое, што ўрад Пілсудскага ў сваёй большасці складаецца з абшарнікаў і абаронцаў інтарэсаў буржуазіі, ІПС. дала свайго паводыра Морачэўскага ў склад гэтага рэакцыйнага ўраду. Гэты быўшы лідар ІПС дагэтуль засядае ў радые міністраў і памагае польскім панам рабіць інтарэсы коштам бедных працоўных масаў — сялян і работнікаў.

Надоячы гэта самая партыя на паседжанні вынесла такія пастановы:

Перайсці ў апазыцыю да польскага ўраду, але апазыцыя мае быць не проці м. Пілсудскага, а толькі проці манархістычных і рэакцыйных міністраў.

Апрача таго Рада ІПС паставіла вясці барацьбу з польскімі фашыстоўскімі арганізацыямі.

Гэтыя пастановы выглядаюць больш як сьмешныя, бо калі ІПС мае давер да м. Пілсудскага, дык павінна верыць і людзям якія ён сабе падбірае ў міністры.

Тут трэба вынесці пастанову проці галоўнага віноўніка цяперашняга ўраду, проці м. Пілсудскага, бо ён стварыў рэакцыйны ўрад, а ня хто іншы.

Што дзеецца ў сьвеце?

Немцы аб нетактоўнасці польскага міністра.

Як паведамляе „Aidas“ у дню 16 г. сьнежня нямецкая прэса гавора аб нетактоўнасці выступлення польскага міністра замежных справаў Залескага і яго запярэчання, што Польшча не забрала караных нямецкіх зямель. Даказамі гэтай нетактоўнасьці з'яўляюцца выбары ў верхняй Сылэзыі, якія далі нямецкую большасць.

У Францыі скарачаюць вайсковую службу.

З Парыжа паведамляюць, што парламент зрабіў пастанову, у якой прызначае ўрад зрабіць распараджэнне аб перафармаванні вайскавай службы. Парламент прапануе ўраду пачаць гэтую рэформу ў маі будучага года і закончыць да году 1929. Сутнасць рэформы ёсць у тым, што маюць быць пазваны на службу тыя каторыя дайшлі да 21 гадоў і будзе ім скарачана вайсковая служба да 1 году.

3 Францыі.

Парламентарная група рэспубліканскага аб'яднання зрабіла пастанову проці Брыянда. Пастанова робіць заклад ураду за тое, што парламент ня быў як трэба павядомлены аб грамадзянскай палітыцы ў часе паседжання Лігі Народаў.

Група дамагаецца, каб Брыян яшчэ раз даў справаздачу з паседжання ў Жэнэве парламентарнай камісіі. Газэта „L'ere nouvelle“ кажа, што гэта пачатак кампаніі проці жэнэўскіх пастановаў. Гэтую кампанію вядзець Людвік Марэн з легкай рукі Мілеранда.

Тэрор фашыстых.

Паводыр італьянскіх сацыялістыч Турраці (Turrati) уцёк у Францыю і ў гутарцы з карэ-

Праходзячы каля купецкага рэстарану Левэск гутарыў:

— Ці не зрабіць-бы па чарцы?
— Што-ж, можна зрабіць, адказаў Мартэн. Яны ўвайшлі ў рэстаран і селі за столікам у пустой яшчэ каморцы.

— Шыко, дзеве бутэлькі, дык лепшага! Ты ня відзіш гэта-ж Мартэн, маёй жонкі, ты-ж яго добра знаеш, што з „Дзевух Сясьдэр“, што быў прапаў.

Буфэтчык з трыма чаркамі ў адной руцэ і бутэлькай — у другой падаішоў да іх, адставіўшы бруха, чырвоны, тлусты і запытаўся з мінай сур'ёзнай:

— Глядзі ты вась і Мартэн зьявіўся.

Апошні адказаў:

— Я сам ёсць.

(Канчатак).

Зямля Сялянству

бяз выкупу!

панентам „Petit Parisien“ (фр. газ.) даў такую вестку.

У Італіі ад таго часу, як фашыстыя захапілі ўладу, вельмі цяжка стала жыць. Часта нават прыватныя дамы заменьваюцца на вострогі. У ягоным доме заўсёгды жыў паліцыянт, каторы кантраляваў нават прыватныя гутаркі, ня толькі займацца палітыкай але і пісаць нічога ня можна было. Ад такога жыцця Туррацці з сябрамі мусіў уцякаць у Таскану, а потым на Корсыку.

Новы ўрад у Латвіі.

Прэм'ерам новага ўраду стаў Скуенекс, паводыр сацыялістых. Большасць парламенту выказала новаму ўраду давер. За ўрадам галасавалі і нацыянальныя меншасці. Гэты ўрад мае на мэце прыцягнуць у край заграначныя капіталы.

З ССРР.

Як піша „Le Temps“ з Масквы паведамляюць, што там загублена 40 людзей засуджаных на смерць у справе 47 нападаў на магазіны, кааператывы і г. д.

Дагэтуль такая экзакуцыя была забаронена, з выняткам прыпадку зрады рэспублікі.

У Маскве аб Польшчы.

Савецкая газета „Известия“ абгаварваючы прамову польскага міністра замежных спраў Залескага аб наступствах паседжанья Лігі Народаў піша:

Як пасьля Лёкарно, таксама і цяпер не павяздо польскай дыпламацыі, а затым яна загаварыла аб паляпшэньні адносін з ССРР. Заява польскага міністра не дала яшчэ рэальных наступстваў. Толькі будучыня пакажа, якую маюць вартасць словы мін. Залескага, які гаварыў, што Польшча ня мае пераход да заключэньня з ССРР гваранцыйнага пакту аб неагрэсыі (ненаступаньні).

Напад на рэдактара менскай „Звезды“.

З Менска паведамляюць, што тутака тэрорыстыя зрабілі напад на рэдактара газеты „Звезда“. Рэдактар быў ранены. Вінаватых не зчайшлі.

У Кітаі.

З Ляндаку паведамляюць, што генэрал Чынг-Цо-Лін абвясціў барацьбу з камуністычнай партыяй і што ён будзе імкнуцца да аб'яднанья Кітая і забесьпячэньня маемасьці чужаземцаў.

Кітайская рэвалюцыя.

„Украінская Грамада“ піша, што кітайская рэвалюцыя, дзякуючы большэвікам, увесь час пашыраецца. Большавікі маюць надзею адсунуць Англію ад ушываў на Кітай, але як відаць, ужо пачынаюць і самі траціць грунт пад нагамі, і на'т можа стацца, што самі будуць ахвярай тэй разьні, якую прырыхтавалі для другіх. Цяпер яны надаюцца на вайну на Ціхім акіяне. Але надзеі іх пачынаюць псавацца.

НАВІНЫ.

Нацыянальны Камітэт у Варшаве. На агульным сабраньні „Беларускага Камітэту ў Варшаве“ дн. 13 лістапада г. г. выбраны ўрад К-ту ў гэтакім складзе:

1) Старшыня К-ту — Аляксандар Уласаў (санатар), 2) Віцэ-старшыня — Адам Більдзюкевіч, 3) другі віцэ-старшыня — Мікалай Жыбуртовіч, 4) скарбнік (бугалтар) — Язэп Гапановіч, 5) сэкратар — Гальяш Леўковіч, 6) Заступ. сябр. ўраду — Мікалай Грыгаровіч.

У рэвізійную Камісію ўвайшлі:

1) Аляксей Назарэўскі, Аляксандар Бранавіцкі і 3) Міхась Кішкура.

Запіс сяброў адбываецца ў далейшым цягу ў бюры К-ту Варшава — Макатоўская 12, кв. 4; у буднія дні да 7 гадз. веч.

Беларусы спатыкаюць Новы Год. Сёлетня Новы Год беларускае грамадзянства м. Вільні ня будзе разам спатыкаць. Дэмакратычнае беларускае грамадзянства, што гуртуецца каля Інстытуту мапіцца спатыкаць Новы Год незалежна ад спатканья Новага Году, якое арганізуе група Беларусаў у памешканьні Школьнай Рады.

Выхад з Грамадаўскіх арганізацыяў.

Вядома, што беларускія ўстановы, як Т-ва Бел. Школы, Выд. Т-ва і ін. зьяўляюцца цяпер экспозатурамі Грамады. Даўнейшыя дзейныя сябры негэдажыцца з партыйнасьцю ў культурнай працы павыходзілі з гэтых устаноў. Паміж інымі даведваемся, што даўно не належыць да Т-ва Бел. Школы, яе закладчык п. ко. А. Станкевіч.

Да нас пішуць.

З в. Медзюкоў, гм. Опскай, Браслаўскага пав. хлапец Канстанцін Н... у кірмашны дзень падпіў гарэлкі. Ідучы каля паліцыянтаў даў ім „добры дзень“. Паліцыянты заздаваліся за тое, што ім „cham bialoruski“ дае добры дзень, дык яго ўзялі і пагналі на пастарунак. На пастарунку напісалі пратакол за гэта, што ён быў трохі п'яны. Дык як бачым, паліцыянты зьдэкуюцца над нашым братам Беларусам і пішуць пратаколы, за тое што ён дасьць ім добры дзень. Паліцыянты пішуць пратакол калі вып'еш гарэлкі, але чаму не забараняюць яе прадаваць?

А. Сялянух.

Сідра, Сакольскага пав.

Сакольскі павет Палыкі хочучь лічыць польскім паветам. Але народ зразумеў добра, што мы не Палыкі, а праўдзівыя Беларусы. Беларуская сьвядомасьць сярод сялян вельмі шчырка расьце. Найбольш у гэтым памагаюць самі Палыкі ды беларускія газеты.

За апошнія часы найбольш пашыраецца „Сялянская Ніва“. Сяляне аразумелі, што гэта газета сапраўды бароніць беларускае сялянства. Сярод каталікоў яшчэ ёсьць такія, што ня хочучь глядзець на „рускія“ літары, якімі друкуецца беларуская газета. Затым для Беларусаў каталікоў найбольш падходзіць „Bielaruskaja Krynica“. Газэта „Наша Справа“ таксама прыходзіць на нашу пошту, але яе сяляне нешта баяцца. Ад яе пахніць нечым заземным.

Тутэйшы падпішчык С. Н.

16.XII.26.

УСЯЧЫНА.

Землятрасеньне ў Лісабоне (Партугаліі).

17 г. сьнежня ў 2 гадзіне ў Лісабоне (Партугалія) пачулі моцнае землятрасеньне. Усіх жыхароў ахапіў перапалох, шмат хто, а асабліва жанчыны пачалі крычаць, плакаць і жагнацца ад страху.

Землятрасеньне зробіла вялікі матэрыяльны ўбытак, аднак людзей пацярпела мала. У дамох калаціліся сьцены, пераварачваліся мэблі і усё што стаяла.

Землятрасеньне.

Рым 17.XII с. г. А 7 гадзіне 33 мін. пачулася землятрасеньне. Тутэйшы геофізычны інстытут заўважыў, што нейдзе за 1500 кілём. затраслася зямля. Іншыя абсэрваторыі таксама адзначылі гэты факт. Землятрасеньня пачулася другі раз, але ўжо мацней, а гадзіне 12 мін. 41 сэк. 12. Дамысляюцца, што месца зямлятрасеньня знаходзіцца на Балканах.

70 асоб атруцілася хлорам.

Француская газета „L'ere nouvelle“ паведамляе, што 13 г. сьнежня у месцы Дінь (Digne Фравц.) на хімічнай фабрыцы фірмы Але і др. каля дзесятай гадзіны паўднём пачуліся два страшэнныя ўзрывы. Гук быў чутны за 20 кілёметраў. Работнікі ўжо канчалі работу, як два катлы (бакі) па 6 мэтр. даўжынні і 2 м. шырыні поўныя жыдкага хлору лопнулі. На месца катастрофы знайшлі затручанымі 70 асоб. Большая частка іх не дае надзеі на выздраўленьне. На смерць атруцілася 26 работнікаў.

Найбольшая камяніца.

У Новым Ёрку маюць будаваць дом, які будзе мець 110 паверхаў (этажоў).

Гэта будзе найвышэйшы ў сьвеце дом.

Літоўскі вучыцельскі саюз. У нядзелю 19 г. м. у кватэры літоўскага клубу ў Вільні адбылося паседжаньне віленскага аддзелу літоўскага вучыцельскага саюзу. На гэтым паседжаньні выбралі ўрад саюзу.

Літоўскае грамадзянства будзе спатыкаць Новы Год Віленскае літоўскае грамадзянства мае на мэце спатыкаць Новы 1927 Год разам. Гэтае спатканьне арганізуе Віленскі Літоўскі Клуб у сваім памешканьні вул. Дамініканская, 12.

Новая ўкраінская часопісь. У Варшаве пачала выходзіць новая ўкраінская газета пад назовам „Украінска Ніва“; фармат газеты вялікі. Адрэс рэдакцыі: Варшава, Падвале 17 кв. 27.

Працэс 151 за прыналежнасьць да ўкраінскай паўстанскай арганізацыі. З Уладаміра Валожынскага паведамляюць, што тут пачаўця разгляд судовае справы 151 асоб украінцаў, вінаватых у арганізацыі паўстанья.

Пісьмы у Рэдакцыю.

Рэдакцыя „Сял. Нівы“ атрымала пісьмо адрэсаванае ў „Сял. Ніву“ і „Krynica“, у якім сябра Бел. Сялянска-Работніцкае Грамады Асіповіч Павал з-пад Беніцы, Маладэчанскага пав. заяўляе, што выходзе з грамады і нічога супольнага з гэтай партыяй ня хоча мець. Аўтар падае матывы свайго выхаду і просе зьмясьціць яго пісьмо ў беларускіх газетах, Рэдакцыя, дзея тактычных матываў, поўнага зьместу пісьма пакуль-што не падае ў „Сял. Ніве“.

Рэдакцыя „Сял. Нівы“.

Прашу Паважанага Рэдактара зьмясьціць у „Сял. Ніве“ ніжэйпаданае:

Прачытаўшы ў № 47 „Сял. Нівы“ пісьмо ў рэдакцыю п. Камісара ўраду на м. Вільню, гэтым адклікаю ўсе тны заіды, якія былі мною зроблены Камісару ўраду Ішору.

Ф. Ярэміч, пасол Сойму.

♦♦♦

НАШАЯ ПОШТА.

„Аднаму з пад Слоніма“. У вашых вершах думкі добрыя, але ня вытрыманы такты. Вам трэба чытаць больш вершаў. Корэспондэнцыю зьмяшчаем.

Сіняку С.: Газэту пасылаем.

Дасталі:

Ад: Сьвірыда П.—5 эл.; Лабодкага П.—2 эл.; Атрахімовіча Ул.—2 эл.; Каліны Ів., Мірончыка П., Савельскага Н., Марковіча А., Сініцы І., Каляды М., Сіньковіча М., Тодарчыка М., Каліноўскага Н., Макуліна П.—па 1 эл.

♦♦♦

Куток сьмеху і сатыры.

(З падслуханых гутарак).

— Чаму гэта пан Антоні ў сваёй газэце ўсіх Беларусаў закідае брудам?

— Што ўсіх Беларусаў закідае, то гэта таму, што яны ўсе славяне і мужыцкага роду, а ён, бачыш, татарын шляхоцкага роду; а што закідае брудам дык гэта таму, што ён належыць да сям'і Сьмердзяковых.

— Чаму газета „Беларускае Слова“ пачала ізноў выходзіць?

— Бо Паўлюкевіч дастаў новы „авакоік“.

♦♦♦

БІРЖА.

Вільня, 21.XII.

ВАЛЮТЫ.

Далары 8.97½ эл.
Фунты штэрл. 43.80—43.70 „
Рублі зал. (10 р.) 47.47,5—47.42,5 „

ЗБОЖЖА.

Жыта за 100 кг. (6 пуд.) . . 41.50—43.00 эл.
Авёс „ „ „ „ 35.00—36.00 „
Ячмень брав. за 100 кг. . . 34.00—35.00 „
Пшаніца „ „ „ „ 50.00—51.00 „

АБВЕСТКА.

Калі-б хто што-коледы ведаў аб патомках ТАНЧАКА, каторы каля 1700 году пераехаў з Беларусі (дае ён быў упраўляючым дварамі Патоцкіх) у двор Патоцкіх у Луцэ (каля Усьця Залёнага), Бучацкага павету ў Галіччыне, — няхай зробіць ласку паведаміць па адрэсу: Československo, Praha, Hlavní Pošta, příhradka 411. „Cesus“ pro p. Mykolu Masiukevyče.

Іншыя беларускія газеты просім перадрукаваць.

БЕЛАРУСКАЯ КНІГАРНЯ

Ст. Станкевіча

Вільня, Вострабрамская вул. № 2.

Паведамляе ўсіх сваіх заказчыкаў, што календары адрывныя вышлі з друку, Цана 1.30 гр. Сыценкі да календара на розныя цэны: 20 гр., 35 гр. і 45 гр. Перасылка 1 экз. 50 гр., да 4 экз. 65 гр. Высылаюцца толькі па атрыманьні належных грошай або задатку ня менш трэцяй часткі. На прысланыя пісьмы адказы пісьмом не даюцца, хто ня прышлець на гэта наштовай маркі.



Роб. Д. Скарны
w Wilnie
z dn. 20/12-30.12.26. 167/26